



नेपाल गजेट

भाग ३

श्री ५ को सरकारद्वारा प्रकाशित

खण्ड १५] काठमाडौं मार्ग २८ गते २०२२ साल [अतिरिक्ताङ्क २३

श्री ५ को सरकार

प्रचार प्रसार मन्त्रालय

श्री ५ को सरकारले बनाएको तल लेखिएबमोजिमको छापाखाना र प्रकाशन रजिष्ट्रेशन (संशोधन) नियमावली, २०२२ सर्वसाधारणको जानकारीका लागि प्रकाशित गरिएको छ ।

छापाखाना र प्रकाशन रजिष्ट्रेशन नियमावली, २०२० यसपछि मूल नियमावली भनि-एकोलाई संशोधन गर्न वाञ्छनीय भएकोले छापाखाना र प्रकाशन रजिष्ट्रेशन ऐन, २०१६ को दफा २७ ले दिएको अधिकार प्रयोग गरी श्री ५ को सरकारले देहायका नियमहरू बनाएकोछः-

१. संक्षिप्त नाम र प्रारम्भः- (१) यो नियमहरूको नाम “छापाखाना र प्रकाशन रजिष्ट्रेशन (संशोधन) नियमावली, २०२२” रहेको छ ।

(२) यो नियमावली तुरुन्त प्रारम्भ हुने छ ।

२. मूल नियमावलीको नियम २ मा संशोधनः- मूल नियमावलीको नियम २ को सट्टा देहायको नियम २ राखिएको छः-

२ परिभाषाः- विषय वा प्रसंगले अर्को अर्थ नलागेमा यस नियमावलीमाः-

(१)

३४९
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (क) "ऐन" भन्नाले छापाखाना र प्रकाशन रजिष्ट्रेशन ऐन, २०१६ सम्मन्तु पर्छ,
- (ख) "डाइरेक्टर" भन्नाले श्री ५ को सरकार प्रचार प्रसार मन्त्रालय प्रचार विभागको डाइरेक्टर सम्मन्तु पर्छ,
- (ग) "पूँजी" भन्नाले समाचारपत्र समाचारपत्रिका र अन्य पत्र-पत्रिकाको लागि स्थायी लगानी गरिएको पूँजी सम्मन्तु पर्छ। सो शब्दले सम्पादक, प्रकाशक वा समाचार-पत्रको स्वामीको नाउँमा दर्ता भएको छापाखाना र तत्सम्बन्धी सामानहरूलाई समेत जनाउँछ।

३. मूल नियमावलीको नियम ५ मा संशोधन:- मूल नियमावलीको नियम ५ को सट्टा देहायको नियम ५ राखिएको छ:-

५. समाचारपत्र, समाचारपत्रिका र अन्य पत्र-पत्रिकाहरूको आकार प्रकार र प्रकाशित गर्नुपर्ने न्यूनतम संख्या आदि:- (१) दैनिक समाचारपत्रको आकार प्रकार, प्रकाशित गर्ने न्यूनतम संख्या र अन्य सामग्रीहरू देहायबमोजिम हुनुपर्छ:-

- (क) १५ × २० वा सोभन्दा बढी साइजको भएमा चार पृष्ठ,
- (ख) ११ × १८ वा १० × १५ साइजको भएमा आठ पृष्ठ,
- (ग) वर्षभरीमा प्रकाशित गराउनुपर्ने कम्तीमा ३४० अङ्क,
- (घ) प्रकाशित अङ्कमा हुनुपर्ने पाठ्य सामग्री घटीमा ६० प्रतिशत।

(२) साप्ताहिक, अर्ध-साप्ताहिक, त्रैमासिक र पाक्षिक पत्रिकाको आकार प्रकार, प्रकाशित गर्ने न्यूनतम संख्या र अन्य सामग्रीहरू देहायबमोजिम हुनुपर्छ:-

- (क) ११ × १८ वा १० × १५ को साइज भएमा १२ पृष्ठ,
- (ख) ६ × ११ वा ७ × १० को साइज भएमा २० पृष्ठ,
- (ग) वर्षभरीमा प्रकाशित गराउनु पर्ने साप्ताहिक पत्रिकाको ४० अङ्क, अर्ध साप्ताहिक पत्रिकाको ८० अङ्क, त्रैसाप्ताहिक पत्रिकाको १२० अङ्क र पाक्षिक पत्रिकाको २४ अङ्क।

(३) मासिकपत्रिकाको हकमा वर्षमा १२ अङ्क र एक महीनाभन्दा बढी अवधिमा प्रकाशित हुने पत्रिकाको हकमा सो निर्धारित अवधि अनुसारका नियमित अङ्कहरू।

(४) दैनिक, साप्ताहिक, अर्धसाप्ताहिक, त्रैमासिक र पाक्षिक पत्र-पत्रिकाहरूको वितरण (शरकुलेशन) को न्यूनतम संख्या एक हजारभन्दा कम हुनु हुँदैन।

(५) उप-नियम (१), (२), (३) र (४) मा जेसुकै लेखिएको भए तापनि दैनिक पत्रिकाको प्रकाशन लगातार ७ दिनसम्म वा पटक पटक गरी २५ दिनभन्दा बढी र साप्ताहिक, अर्धसाप्ताहिक, त्रैमासिक वा पाक्षिक पत्रिकाहरूको प्रकाशन लगा-

३४०

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तार २ अङ्कसम्म प्रकाशित नभएमा त्यसको प्रमाणपत्र स्वतः खारेज हुने छ ।

(६) प्रकाशनसमय तोकिएका पत्र-पत्रिकाको हकमा तोकिएको अङ्क प्रकाशित हुन नसकेमा त्यसको प्रमाणपत्र स्थगित गर्न सकिने छ ।

४. मूल नियमावलीको नियम ६ मा संशोधन:- मूल नियमावलीको नियम ६ को सट्टा देहायको नियम ६ राखिएको छ:-

६ समाचारपत्र समाचारपत्रिका र अन्य पत्रिकाहरूको पूंजी:- (१) गैर सरकारी क्षेत्रमा प्रकाशित हुने कुनै नयां समाचारपत्र वा साप्ताहिकपत्र वा अन्य किसिमका पत्र-पत्रिकालाई दर्ता गर्ने हकमा देहायबमोजिमको पूंजीको प्रमाणपत्रसहित दरखास्त पेश भएमा मात्र स्थानीय पदाधिकारीले सो पत्र-पत्रिकालाई दर्ता गरी प्रमाणपत्र दिने छ:-

(क) दैनिक रु. १०००००।-

(ख) साप्ताहिक, अर्धसाप्ताहिक, त्रैमासिक र पाक्षिक रु. २५००००।-

(ग) मासिक तथा अन्य पत्र-पत्रिका रु. १५००००।-

(२) यो नियम लागू हुनुभन्दा अगावै गैर सरकारी क्षेत्रमा प्रकाशित भइरहेका समाचारपत्र वा साप्ताहिकपत्र वा अन्य किसिमका पत्र-पत्रिकाहरूले नियम ५ को अधीनमा रही देहायबमोजिमको पूंजी लगाउनुपर्नेछ:-

(क) दैनिक रु. २०००००।-

(ख) साप्ताहिक, अर्धसाप्ताहिक, त्रैमासिक र पाक्षिक रु. १०००००।-

(ग) मासिक तथा अन्य पत्र-पत्रिका रु. ५००००।-

५. मूल नियमावलीको नियम ७ मा संशोधन:- मूल नियमावलीको नियम ७ को उप-नियम

(५) को सट्टा देहायको उप-नियम (५) राखिएको छ:-

(५) “कसैले उप-नियम (१), (२), (३) र (४) को प्रतिकूल हुने गरी प्रकाशित गरेमा पनि नियम ५ को उप-नियम (५) बमोजिम हुन सक्नेछ” ।

६. मूल नियमावलीको नियम ८ मा संशोधन:- मूल नियमावलीको नियम ८ को सट्टा देहायको नियम ८ राखिएको छ:-

“८. हिसाब किताबको खेस्ता राख्ने- “प्रत्येक समाचारपत्र र समाचारपत्रिकाको प्रकाशकले अनुसूची ५ बमोजिमको ढाँचामा आफ्नो आम्दानी खर्चको विवरणमा स्पष्ट बुझिने गरी राख्नुपर्दछ र प्रत्येक ३ महीनामा आफ्नो हिसाब श्री ५ को सरकार प्रचार विभागमा दाखिल गर्नुपर्दछ ।”

अ.जाले-

बिनोदप्रसाद धिताल

श्री ५ को सरकारको सचिव ।

श्री ५ को सरकारको छापाखानामा मुद्रित ।

३५१
आधिकारिकता मुद्रण विभागबाट प्रमाणित गरिएपछि मात्र लागू हुनेछ।

मुद्रण विभाग, सिंहदरबार

322

आधिकारिकता मुद्रण विभागबाट प्रमाणित गरिएपछि मात्र लागु हुनेछ।